

زبان کو بیان کا یارا نہیں ہے، ضبط کی تلب نہیں۔

میں یہ کہہ کر چپ ہوا۔ پھر دل کو کسبھی حال، احساس درست کیے اور جو مشاہدہ کیا تھا وہ بے کم و کاست بیان کیا۔

پدر عالی قدر نے یہ اجلاس تاویر سکوت اختیار کیے رکھا۔ پھر فرمایا کہ :
'جان پدر، ایک سانحہ کی دید نے تمہیں ہلا دیا۔ اوسان کو تمہارے گم کر دیا
غور کی جاتے ہے اور فکر کا مقام ہے کہ تمہارے اجداد نے کتنا کچھ دیکھا کہ
اس کے دیکھے سے غیر دل کا جگر پھٹ جائے مگر کسی ہاجرے نے ان کے
حوصلہ کو پست نہیں کیا۔ کسی سانحہ سے ان کی کشتی ہمت ڈالنا اول نہیں
ہوئی۔'

یہ کلام سن کر میں حیران ہوا اور متفلسر کیا کہ وہ کیسے ہاجرے تھے کہ اجداد نے
دیکھے اور جن کے سامنے یہ ہاجرہ جناب کو گرد نظر آتا ہے۔

پدر عالی مقام نے تامل کیا۔ پھر یوں گویا ہوئے کہ :

'اے فرزند بلند ہام اصلاً اصفہان نصف جہان کی مٹی میں، ہمارے جدِ علی
خدا شایاں احمد باللہ عظیم دہمت کا پیکر تھے، وجود سخا کا سمندر تھے۔
ان کا مسکن کہ بیت الامین کہلاتا تھا اصفہان میں مرجع خلائق تھا۔ قریب
دُور سے حاجت مند آتے تھے اور دامن بھر کر جاتے تھے۔ مگر تیموری غضب کی
آندھی ایسی چلی کہ بھرا اصفہان ہجر گیا۔ سیہ بختی نے بیت الامین میں ڈیرا
کیا۔ اب وہاں سناہٹا تھا۔ جو انان جری کہ میدان کی طرف گئے تھے واپس
نہیں آئے۔ سب کٹ گئے۔ ایک ایک کر کے بٹ گئے۔ سران کے
کھوپڑیوں کے مینار کی زینت بن کر بلند ہوئے۔ تب ہمارے عالی قدر جد
نے بصدوقار اپنے گھوڑوں اور ہتھیاروں پر ایک نظر ڈالی۔ خالی ایک تلوار

کمر سے باندھی اور اس اسپ باوفا پر سوار ہوئے جو رانوں کے بیچ آکر بھکی کی
مانند تڑپتا تھا اور ہوا سے باتیں کرتا تھا۔ زوجہ محترمہ کو پیچھے لور کسن فرزند کو
آگے بٹھایا۔ بیت الابین کے دہود یوار پر حسرت سے نظر کی اور نکل کھڑے ہوئے۔

جد عالی مرتبت کتنے دنوں خاک بسر بھرتے پھرے۔ صحرائوں کی خاک چھانی۔ جنگلوں کو
کھنڈا۔ رات کبھی کسی کھو میں گزاری۔ کبھی کسی بھاڑی تلے خاک کے بستر پر بسر کی۔ آخر کے
تئیں مرز بومِ قزدین پہ قدم رکھا۔ اس زمین نے قدم اس جناب کے پکڑ لیے اور دل کو
موہ لیا۔ بس پھر اسی دیار میں ڈیرا ڈالا اور اس لائانی قریے کو اصغمانِ ثانی جانا جو لعل
اصغمان کی مٹی نے اکٹھا تھا وہ قزدین کی خاک میں آسودہ ہوا۔ پھر اگلی نسلیں اسی دیار میں
پر دان چڑھیں۔ بیٹے پوتے پڑ پوتے خوب پھلے پھولے ان میں سب سے بڑھ کر ہمارے
جدِ امجد حکیم علی شیر ریکان تھے کہ ممکن اس گھرانے کا اس جناب ہی کے نام سے منسوب
ہوا اور قصرِ ریکان کے نام سے قریب و دور مشہور ہوا۔

قصرِ ریکان علماء و فضلاء کا مرجع تھا۔ دکھیا روں، بیہاروں کا ملجا تھا۔ واضح ہو کہ قزدین میں
آکر ہمارے اجداد نے شمیر و سنال سے رشتہ توڑ دیا تھا۔ شمیر آبدار کہ جدِ عالی وقار،
احمد باللہ زیب کمر کر کے بیت الابین سے نکلے تھے اصغمان سے قزدین تک "رفیق و مساز"
رہا۔ راہ میں کتنی مرتبہ تاری رسالوں سے ڈھبھڑ ہوئی۔ ہر مرتبہ اس شمیر نے اپنے جوہر
دکھائے۔ مگر جب اس جناب نے قزدین کی زمین پر قدم رکھا تو تلوار کو کھول کر اٹک رکھا اور
بعد افسوس فرمایا کہ یہ تلوار اصغمان کی حفاظت نہ کر سکی اور بیت الابین کو برباد ہونے
سے نہ بچا سکی۔ سو اب تو قیاس کی کیا رہ گئی۔ اس کلام کے ساتھ شمیر و سنال کو سلام
کیا اور علم و فضل سے رشتہ استوار کیا۔

آگے اس گھرانے کا ہر فرد شجاعت میں فرد تھا۔ تلوار کا دھنی تھا۔ اب ہر فرزندِ خاندان
علم و فضل میں یکتا نئے روز کا ڈھنڈا۔ سب سے بڑھ کر جدِ امجد حکیم علی شیر ریکان تھے کہ

طب و حکمت کے بحر کے شہنادر تھے۔ بحیثیت طبیب جالینوس ثانی کہلانے گئے۔ بولسینا کے مشیل شہرائے گئے۔ پر طبع عالی کو ظلم سے نفور تھا اور وہ زمانہ پُر فتنہ تھا۔ حاکم وقت کے ظلم سے خلق خدا پناہ مانگتی تھی۔ اس کے ظلم کی چکی اندھا دھند چلتی تھی کہ اپنے پرائے کو بھی نہیں دیکھتی تھی۔ اس مردِ شرم کے چار بیٹے تھے۔ خلقت میں مقبول تھے۔ یہ دیکھ وہ ان سے خائف ہوا۔ ایک کو زہر دوا دیا۔ دوسرے کی آنکھوں میں گرم سلائی پھیر دی۔ تیسرے کی آنکھیں ثابت نکال لیں۔ چوتھے کو فرشتہ قضا نے اچک لیا۔ اس کی دستبرد سے بچ گیا۔

واضح ہو کہ انہیں ایام میں جدید رنگوار نے اس طبیب بے مثال نے ایک سرمہ تیار کیا تھا کہ بینائی کسی صورت بھی زائل ہوئی ہو، اس کی ایک سلائی سے بحال ہو جاتی تھی۔ پر جن کی آنکھیں نکلواٹی جاتی تھیں ان تک یہ سلائی کیسے پہنچتی کہ ان کے مقدر میں تو پھر بندی خانے کی تاریکی کبھی جاتی تھی۔

یہ حالات دیکھ کر جدِ عالی متفأ کبیدہ خاطر ہوئے۔ آبدیدہ ہو کر بولے کہ افسوس ہے ہم پر کہ بے بصر حاکم وقت کے ہاتھوں خلقت چشم بینا سے محروم ہوتی چلی جا رہی ہے اور ہم بیٹھے دیکھتے ہیں اور اپنی ایجاد پر فخر کرتے ہیں۔ پھر آگے دھری ہوئی سرمہ دانی سے مخاطب ہوئے کہ اے سرمہ دانی اگر تو قرین کی کھجی آنکھوں کو روشن نہیں کر سکتی تو پھر کس کام کی؟ یہ کہہ کر سرمہ دانی الٹ دی اور اٹھ کھڑے ہوئے۔ چار مخطوطہ دربارہ طب بخل میں دلے، اہل خانہ کو ہمراہ لیا اور قصرِ بیکان کے درو دیوار کو ایک نفر دیکھ نکل کھڑے ہوئے۔

اس صاحبِ الوہیات نے اس نواح میں جس قریے میں قدم رکھا یہی دیکھا کہ خلق خدا معتوب و مقہور ہے۔ آنکھوں میں ان کے گرم سلائیاں پھیری جاتی ہیں۔ پتلیاں نکلواٹی جاتی ہیں۔ ایک بد بخت حاکم نے بندی خانہ کے داروغہ کو بحالت غضب حکم دیا کہ جتنے باغی پانہ زنجیر ہیں اتنی پتلیوں کے جوڑے مابعد دولت کے حضور گن کر پیش کیے جائیں۔ ایک جوڑا بھی کم ہوا تو تیری پتلیاں نکلوا کر گنتی پوری کر دیں گا۔

یہ نقشہ دیکھ جبرائیل نے اس نواح سے منہ موڑا اور دیا رہند کی راہ لی۔ جان پدرا
یوں ہمارے اجداد اصفہان سے نکلے، قریہ قریہ پھرے اور جہان آباد میں آکر ڈیرے ڈالے۔
پدر عالی قدر یہ کہہ کر خاموش ہوئے۔ پھر افسوس سے بولے: "جیف ہے اس
لبتی پر کہ یہ بھی اسی راہ پر چل نکلی ہے۔"

میں نے استفسار کیا کہ باوث اس فساد کا کیا ہے؟
فرمایا: "انسان ظالم ہے اور جاہل ہے۔"

تب میں نے بعد ادب یہ سوال کیا کہ اے میرے پدر، ایسا کیوں ہے کہ ظالم اور
جاہل سب سے بڑھ کر امت مرحوم کے بیچ خودار ہوتے ہیں۔ اس پر پدر بزرگوار نے
سکوت اختیار کیا، پھر تین بار کہا:
"افسوس، افسوس، افسوس۔"

پھر آنکھیں موند لیں اور بحرِ سکوت میں غرق ہو گئے۔

عاجی پڑ معافی چراغ علی اس باب میں یوں کہتا ہے کہ جبرائیل نے بجا فرمایا بیشک
اوی ظالم و جاہل ہے۔ گنتا کچھ دیکھتا ہے مگر عبرت حاصل نہیں کرتا ہے۔ ایک واقعہ اس
باب میں یہ بیچیدان توازن سے اخذ کر کے نقل کرتا ہے۔

روایت کیا ابو جعفر نے ابن ندیم سے اور ابن ندیم نے سنا احنی زیتون فردش
سے کہ زیتون کی اس کے شہرت دور دور تھی۔ دیانت اس کی قریہ قریہ مشہور تھی۔ اور
احنی زیتون فردش نے نقل کیا حارث عطار سے کہ مرد باصفا تھا۔ صاحب زہد و اتقا تھا۔
اور حارث عطار نے استفادہ کیا بیان سے ابو بکر جلابی کے کہ علم کا سمندر تھے۔ احادیث و
روایات کے شنادر تھے اور ابو بکر جلابی نے شنید کیا زید بن عثمان زرگر سے کہ مردانِ انما
قتل ہوا اور اس کا قلم کر کے طشت میں سجا کے عبداللہ بن علی کے دربار پیش کیا گیا
اور بعد اس کے وہ طشت ایک طرف رکھ دیا گیا۔ اسی ہنگام ایک بی حرام بی شک کہ

اس سر کے پاس پہنچی اور کسی ترکیب زبان اس کے پیچھے نکال کر چبا گئی۔ دیکھنے والوں نے یہ دیکھا اور ششدر رہ گئے اور اس پر کہا عبد اللہ بن علی نے کہ خدا کی قسم! میں نے زمانے کی عبرت نامیکوں اور وقت کی سفایکوں میں اس واقعہ کو سب سے زیادہ عبرتناک اور سفاک پایا۔ اور فقیر چراغ علی اس پیچ یہ کہتا ہے کہ بے شک بلی جتنی مسکین ہوتی ہے اتنی ہی سفاک بھی ہوتی ہے۔ جاتے غور ہے و نیز جاتے عبرت کہ بنی امتیہ کو جتنا گھمٹ اپنی خلافت پر تھا اتنا ہی غمزدہ اپنی خطابت پر تھا مگر ایک گریہ مسکین مروان الممار کی زبان چبا کر ان کی خلافت اور خطابت دونوں کو چاٹ گئی کہ بعد اس کے کسی اموی کو تخت خلافت پر بیٹھنا نصیب نہ ہوا۔

الفقہ دنیا میں زرق برق بق بغایت ہے، شور و غوغا غل غباڑہ بے نہایت ہے، بھائی کو بھائی سے عداوت ہے۔ زن و مرد زمین کے لیے خون خرابہ، شور شرابہ، نفسی دھینگاماشتی، دخل فصل، جنگ و جدل، جینیم دھاڑ، داتا کلکل، مگر زندگی کا کیا اعتبار ہے دنیا ناپائدار ہے۔ یہاں کس چیز کو قرار ہے۔ ابھی تخت پر بیٹھے ہیں، ابھی تابوت میں لیٹے ہیں۔ زمانہ البق ایام پر سوار بگٹھ دوڑتا ہے۔ نیک و بدہ کو نہیں دیکھتا ہے۔ بلا تمیز سب کو روندتا ہے۔ موت کی گرم بازاری ہے۔ آج ہم کل تمہاری باری ہے۔ قصہ غمخوردنیٹ و دل میں حالت سب کی زبوں ہے۔ رنگ گمردوں ہر دم دگرگوں ہے۔ کبھی یوں ہے کبھی دوبر ہے۔ یہ پیچ پوچ چراغ علی اپنی مثال لاتا ہے۔ ان دوانکھوں نے اس عمر میں کیا کیا کچھ دیکھ لیا۔ جو جا کے نہ اٹے وہ جوانی دیکھی۔ جو آ کے نہ جاتے وہ بڑھاپا دیکھتی ہیں۔ تیوری بساط کو لپٹے دیکھا۔ جہان آباد کو اجڑتے دیکھا۔ تایا حضور کو دار پر بلند ہوتے دیکھا اور اہل جہان آباد نے زیر آسمان کیا کیا دیکھا۔ جس بادشاہ کو تخت شاہی پر باس شانہ میں رونق افزہ دیکھا تھا اسی کی نگلی لاکش جہان کی ریتی پر پڑی دیکھی۔ تایا حضور نے ایک روز یہ احوال بیان کیا اور تماروٹے کہ ریش مبارک ان کی آنسوؤں سے تر ہو گئی۔ ایسا ان پر اثر ہوا

کہ جینے سے جی سرد ہوا، رنگ چہرے کا زد ہوا۔ دنیا کے قصوں بکھیر دلتے سے منہ موڑا، بیش و عشرت کی محفلوں کو، یار و احباب کی صحبتوں کو چھوڑا۔ خانہ نشین ہو گئے ہر مصلے پر بیٹھ گئے ہر دم یادِ خدا میں مستغرق۔ طبیعت میں نہ شوخی رہی نہ خوشی کی حق۔ مزاج میں غم بس گیا تھا، الم رچ گیا تھا۔

تایا حضور نے جب دنیا کی طرف سے آنکھیں بند کر لیں تو کسی اور عالم میں جا کر ان کی آنکھیں کھل گئیں۔ آنے والے واقعات کی خبر دیدیتے تھے۔ پیش گوئی میں درک رکھتے تھے اور خوابوں کی تعبیر میں تو انہیں یہ طئی حاصل تھا۔ اس کم فہم نے ان سے تعبیریں سن کر ایک تعبیر نامہ مرتب کر لیا تھا۔ مشتبہ نمونہ از خردارے کے طور پر تھوڑا نقل کرتا ہوں:

انجیر کا پتہ دیکھنا:

باعثِ پریشانی ہے۔ اندیشہ کی نشانی ہے۔
اناج خشک کھانا:

منطقی میں مبتلا ہو دے، رنج کا سامنا ہو دے۔
ادبچی جگہ سے اترنا:

عہدہ جاتا رہے۔ غم و غصہ کھاتا رہے۔
آندھی دیکھنا:

ممال بیش ہو دے۔ فتنہ و فساد پیش ہو دے۔
بیل دیکھنا:

حاکم سے نفع کی دہل ہے مگر قلیل ہے۔
پیسہ پڑا پانا:

غم کی نشانی ہے۔ نہایت پریشانی ہے
پھول دیکھنا:

کسی گل رو پر عاشق ہووے۔ مبتدائے فعل فاسق ہووے۔

پستان دیکھنا:

دل شاد ہووے۔ اولاد ہووے۔

پیسا آپ کو دیکھنا:

حوص بشے۔ نیک کاموں میں خلل پڑے۔

حقہ پینا:

معشوق سے ہمکلام ہووے۔ غم سے نجات پاوے۔

شتر بے شمار دیکھنا:

بدکاری کرنے میں بے باک ہووے۔ آخر غناک ہووے۔

طاؤس دیکھنا:

عشق میں مبتلا ہووے۔ جنون کا سامنا ہووے۔

ہشنا:

غم کی دلیل ہے مگر قدرے قلیل ہے۔

تایا حضور نے اپنی موت کی خبر بھی پہلے ہی دیدی تھی۔ ایک روز پہلے کہ یہ کیا، پھر

تبسم فرمایا۔ ابا حضور نے سبب گریہ اور تبسم کا پوچھا تو فرمایا کہ جانِ برادر۔ رویا میں خلقت

کے لیے آنے والی آفت کا تصور کر کے اور تبسم ہوا یہ جان کر کہ وصال کا وقت اب قریب آن

پہنچا ہے۔ ابا حضور نے استفسار کیا کہ یہ آپ نے کیونکر جانا۔ فرمایا کہ جانِ برادر، پہلی

بات میں نے اس طور جانی کہ رات خواب میں دیکھا کہ آنہ صبح کے جھکڑ چلتے ہیں۔ تناور

درخت گرتے ہیں۔ دوسری خبر اس طریق سے پائی کہ آج صبحم میں سورج کی سمت منہ

کر کے کھڑا ہوا اور آنکھیں بند کر کے اپنے آپ کو دھیان میں لایا۔ دیکھا کہ تن سے ہمارے

سرخاٹ ہے۔ یہ کہہ کر چپ ہو گئے۔ پھر چہرے پر ملال کی کیفیت طاری ہوئی۔ تامل کیا،

پھر گویا ہونے کہ جانِ برادر، یہ سر تو ویسے ہی دبا لیا ہوا تھا۔ تن سے جدا ہو گیا تو خوب ہوا۔
مگر کوئی گھڑی آنے والی ہے کہ جس روشن ضمیر کو دھیان میں لاتا ہوں تن سے اس کے سر
جدا دیکھتا ہوں۔ بعد اس کے آپ نے تین بار فرمایا: "افسوس، افسوس، افسوس۔"

"اے بیٹے، رات کو تم سوئے نہیں تھے؟"

میں نے ہڑبڑا کر بوجان کو دیکھا کہ جانے کس وقت میرے قریب آن کھڑی ہوئی تھیں
میں نے تہہ کرے کے اوراق الگ رکھے:

"بوجان، آج ذرا جلدی آنکھ کھل گئی۔ میں نے سوچا کہ یہاں جہان کے تذکرے کے جو
اوراق پڑھنے سے رہ گئے تھے انہیں بندادوں۔"

"بیٹے، رات کے کہیں بچ میری آنکھ کھلی تھی اس وقت بھی تم جاگ رہے تھے خدا خدا
کہہ کے تمہارے جلگنے کی عادت چھٹی تھی۔ اب پھر تم نے دہی طور پکڑ لیا۔" یہ کہتے کہتے بوجان
باہر برآمدے میں نکل گئیں۔ وضو کیا۔ پھر نماز کے لیے کھڑی ہو گئیں۔

بوجان دوبارہ میرے پاس اس وقت آئیں جب میں ناشتہ کرتے کرتے ابنا
پڑھنے میں غرق ہو گیا تھا:

"اے ہے، اخبار نہ ہوا بلائے جان ہو گیا۔ کیوں چائے کو ٹھنڈا کر رہے ہو؟"

میں نے اخبار سے ذرا نظر ہٹا کر سامنے رکھی چائے کی پیالی پر نظر ڈالی۔ پیالہ منہ سے
لگاٹی۔ واقعی ٹھنڈی ہو گئی تھی۔

"اور آج تم اپنی چڑیوں کو بھی بھول گئے۔ غریب بچے کے انتظار میں سوکھ رہی ہیں۔"

ہاں واقعی، چڑیاں تو میرے ذہن سے آج اتر ہی گئی تھیں۔ فوراً اخبار الگ رکھ کر

کے بچے ہوئے ٹھٹھے جلدی جلدی ریزہ کیے اور آج تو کس کے ٹھٹھے زیادہ ہی بچ گئے
تھے۔ ایک تو کس تو پورا بچ گیا تھا ناشتہ کو طبیعت لے ہی نہیں رہی تھی۔ ریزے لے کر
بار سنگھار کے پاس پہنچا تو چڑیاں جا چکی تھیں۔ ان چڑیوں کے بھی عجیب نخرے تھے۔

ریزے ڈالنے میں جس صبح ذرا تاخیر ہو جاتی وہ اڑ کر جانے کس طرف نکل جاتیں۔ جیسے روٹھ گئی ہوں۔

بس ایک چڑیا پیچھے بھٹکتی رہ گئی تھی۔ وہ تھوڑے تامل کے ساتھ شاخ سے اتر کر آئی۔ چند ریزے چکے مگر کچھ زیادہ شوق کے ساتھ نہیں۔ پھر وہ بھی اڑ گئی۔

۱۰

”دروازے پر کوئی ہے۔“ یہ کہنے کے ساتھ ساتھ میں نے گھنٹی کی آواز پر کان لگائے۔
 کچھ ایسا گمان ہوا تھا کہ کسی نے دروازے کی گھنٹی بجائی ہے اور میں نے اس توقع پر
 کان لگائے کہ اگر کوئی ہے تو پھر گھنٹی بجائے گا مگر پھر کوئی آواز ہی نہیں آئی۔
 ”کوئی بھی نہیں ہے۔“ زبیدہ بولی۔ ”کوئی ہوتا تو دروازے کی گھنٹی بجاتا۔“
 ”میرا خیال ہے کہ کسی نے بجائی تھی۔“

”مجھے تو سنائی نہیں دی تھی۔ تمہارے تو کان بجتے ہیں۔“

میں تھوڑا کھینا ہوا کرچہ ہو گیا۔ آگے دھری ہوئی پیالی اٹھائی اور خاموشی سے چائے
 پینے لگا۔ مگر اندر ایک خلش سی تھی کہ کیا واقعی کوئی نہیں تھا اور کیا واقعی کسی نے گھنٹی نہیں
 بجائی تھی۔ پھر مجھے یہ کیسے گمان ہوا۔ کیا یہ محض وہم تھا۔ مگر پھر میں نے جلد ہی اس خلش کو
 رفع دفع کر دیا۔ یہ سوچ کر کہ آخر یہ کونسا ایسا بڑا مسئلہ ہے۔ نہیں ہوگا کوئی میرا وہم
 ہوگا۔ اور ایسا وہم ہونا کوئی غیر معمولی بات نہیں۔ یوں بھی تو ہوتا ہے کہ کوئی اس پاس نہیں
 ہوتا اور لگتا ہے کہ تمہیں کسی نے پکارا ہے، تمہارا نام لیا ہے۔ تو کیا عجیب ہے کہ اس وقت
 بھی ایسا ہی ہوا ہو۔ تو اس طرف سے ذہنی فراغت کے بعد میں نے اطمینان سے چلے ختم
 کی، سگریٹ ملگائی۔ زبیدہ چائے کی ٹرے لے کر باورچی خانے کی طرف چلی گئی۔

اب شام ہو رہی تھی۔ میں اطمینان سے بیٹھا سگریٹ پی رہا تھا۔ سگریٹ پیتے پیتے

بس یونہی ایک رو میرے اندر اٹھی کہ ممکن ہے کوئی آیا ہی ہو کہ گھنٹی کی آواز تو میرے کان میں آئی تھی مگر کون تھا وہ؟ اور اس آن مجھے اس شخص کا خیال آیا جو شام کے چھپنے میں میرے پاس سے گذر رہا تھا ایسے کہ میں اس کی صورت بھی نہیں دیکھ سکا اور جس کا خیال اس سناٹی رات میں میرے دل و دماغ پر چھایا رہا۔ وہ شخص ایک تہہ پھر میرے تصور میں زندہ ہو گیا۔ تو کیا وہی شخص آیا تھا؟ مگر اس طرح کیوں آتا ہے؟ آنے کا اچھا وقت چند ہے اور کیا خوب طور اپنایا ہے کہ شام کے چھپنے میں آکر دروازے پر دستک دیتا ہے اڈ کتنی آہستگی سے دستک دیتا ہے کہ میں شک میں پڑ جاتا ہوں کہ کسی نے دستک دی بھی ہے یا نہیں اور پھر دم کے دم میں اڑ بچھو ہو جاتا ہے۔

اب میں پچھتا رہا تھا کہ فوراً جا کر دروازے پر دیکھا کیوں نہیں؟ پھر زبیدہ پر غصہ آیا کہ اس نے بے سوچے سمجھے فوراً ہی میری بات کی تردید کر دی۔ خود پر بھی جھنجھلاہٹ ہوئی کہ میں نے زبیدہ کی بات کیوں مان لی۔

”ایک بات بتاؤں۔ آج میں نے فال نکلوائی تھی۔“ زبیدہ نے واپس آ کر قریب بیٹھتے ہوئے کچھ راز دارانہ سے لہجے میں اطلاع دی۔

”وہ کس سلسلہ میں؟“ میں نے چونک کر زبیدہ کو دیکھا۔

”آشیانے کے سلسلہ میں۔“ زبیدہ تھوڑا ہچکچاتی۔ پھر بولی: ”فال میں نکلا ہے کہ یہ

زمین تمہیں راس نہیں آئی..... پیچ ڈالو۔“

”کیا؟“ میں کچھ بوکھلا گیا۔

”فال میں تو یہی نکلا ہے۔“

یہ بات اتنی اچانک تھی کہ پہلے تو میری سمجھ میں کچھ نہ آیا کہ کیا کہوں۔ رفتہ رفتہ میں نے اپنے آپ کو جمع کیا، کہا: ”زبیدہ! سنو۔ میں تو اس جھنجھٹ میں پڑ ہی نہیں رہا تھا۔ تمہاری ضد تھی کہ مکان اپنا ہونا چاہیے۔ تمہیں معلوم ہے کہ کن مصیبتوں سے پلاٹ حاصل کیا۔ پھر کیا کیا

جتن کر کے مکان بنوایا۔ اس کے قرضے ابھی تک جان کے ساتھ گئے ہوئے ہیں۔
 ”یہ سب ٹھیک ہے۔ مگر مکان تمہاری جان سے زیادہ پیارا تو نہیں ہے؟“
 ”میری جان سے پیارا؟ میری جان تو اس کے لیے جتنی کھائی تھی کھل چکی۔ اب یہ
 مکان میری جان کو کیا کہتا ہے؟“

”خیر میں نے تو خال میں جو نکلا تھا وہ بتا دیا۔“
 ”تو تمہارا مطلب یہ ہے کہ یہ مکان جو اتنی مصیبتوں سے بنا ہے بیچ ڈالنا چاہیے۔“
 میں نے چڑ کر کہا تھا اور زبیدہ نے کس سکون کے ساتھ جواب دیا: ”مکان جانوں
 سے زیادہ تو نہیں ہے۔ کمانے والے ہاتھ سلامت رہیں مکان تو اور بھی بن سکتا ہے۔“
 اتنے میں بوجان برآمد ہوئیں۔ میں نے فوراً ان کے سامنے مقدمہ پیش کر دیا: ”بوجان۔
 آپ نے سنا۔ زبیدہ کی تحویز یہ ہے کہ آشیانہ بیچ دیا جائے۔“

”ہاں۔ سن چکی ہوں۔ بوجان نے بگڑے لہجے میں کہا اور اس سے میں نے اندازہ
 لگایا کہ زبیدہ بوجان سے یہ ذکر پہلے ہی کر چکی ہے اور بوجان اس پر اپنی ناپسندیدگی کا
 اظہار کر چکی ہیں۔ بوجان تو بڑا چپ ہوئیں پھر زبیدہ سے مخاطب ہوئیں:

”اے دہن۔ ہوش کی دوا۔ مکان کوئی گڈے گڑیا کا کھیل ہے کہ آج بنایا کل بیچ دیا
 جی۔ بی مکان تو آدم کا پیڑ ہوتا ہے۔ نسلیں پھل کھاتی ہیں۔ خیر سے سہاگ بنا رہے۔ آج تم دوڑو
 کل اللہ چاہے تو تین ہوجاؤ گے اور پھر تین سے چار ہوں گے۔ بڑ کو کہاں لیے لیے پھر دو گی؟“
 ”اور گھر بنالیں گے؟“

”اور گھر بنالیں گے۔“ بوجان نے کتنا نہ بگاڑ کر کہہ دہن، مکان زندگی میں ایک مرتبہ
 بنتا ہے پھر پشتوں چلتا ہے۔ ہماری چراغ حویلی پانچ پشتیں پہلے بنی تھی۔ اللہ رکھے اس
 نے پانچ پشتیں دکھیں اور ابھی تو اسے اور پشتیں دکھینی تھیں۔ حویلی تو کھڑی تھی۔ حویلی دا
 بی اکھڑ گئے۔“

”بو جان، خوشی سے تو میں نے یہ بات نہیں کہی۔ فال میں جو نکلا ہے وہ میں نے کہا ہے۔“
 اُسے دس کیسی باتیں کرتی ہو۔ فال نکالنا ہر ایر غیر اکا تو کام نہیں ہے۔ کسی سٹ پوینٹیا
 مولوی سے تم نے فال نکلوائی اور یقین کر لیا۔ ارے فال ہی نکلوانی تھی تو مولوی غلام رسول
 سے نکلواتیں۔ اور میں تو کہوں ہوں کہ انہیں بلوا کے کہا جائے کہ گھر کو کیل دد۔ بس پھر گھر
 محفوظ ہے۔“

پھر وہی گمان کہ جیسے دروازے پہ کوئی ہے جیسے کسی نے گھنٹی بجائی ہے میں نے
 چائے پیتے پیتے سامنے بیٹھی زبیدہ پر ایک نظر ڈالی۔ اسے دیکھ کر تو نہیں لگتا تھا کہ اس نے
 کچھ سنا ہے۔ زبیدہ اونچا سننے لگی ہے یا سنی اُن سنی کر دیتی ہے۔ خیر میں زیادہ اس سوال سے
 نہیں الجھا۔ سوچا کہ اٹھ کر دیکھ ہی لو۔ کیا خبر ہے کوئی ہو۔ نہ بھی ہو تو دیکھ لینے میں کیا حرج
 ہے۔ کم از کم شک تو رفع ہو جائے گا۔ کل کی سٹ اُٹھے یا تھی۔ ایک ذرا سی اکساہٹ
 کی وجہ سے کتنے شکوں میں گرفتار ہو گیا تھا۔ چائے پیچ میں چھوڑ کر اٹھ کھڑا ہوا۔
 ”اخلاق یہ تمہاری کیا بُری عادت ہے کہ چائے پیچ میں چھوڑ کر اٹھ کھڑے ہوتے ہو؟“
 ”جا کہیں نہیں رہا۔ ابھی آتا ہوں۔“

کس تیزی سے میں دروازے پر آیا۔ وہاں تو کوئی بھی نہیں تھا۔ کوئی آیا بھی تھا، یا
 محض میرا دم تھا۔ اگر آیا تھا تو کیا خالی دلیز چھونے آیا تھا۔ گھنٹی بجائی اور چٹو ہو گیا۔ محض اپنے
 اطمینان کے لیے میں نے دروازے سے نکل کر پیچ لگی میں کھڑے ہو کر اس کی آخری حد
 تک نظر ڈالی۔ لگی یہاں سے وہاں تک خالی۔ مگر جب مرا گر اندر جانے لگا تو میں نے لگی کے
 آخری کنارے پہ ایک بیولی دیکھا جیسے کوئی لگی سے نکل کر سڑک پر مڑ گیا ہے۔ دیکھا یا ایسا

لگا کر دیکھا ہے۔ فیصلہ نہیں کر پایا کہ سچ کچھ کسی کو دیکھا تھا یا شک ہو اتھا۔ سوچا کہ آگے بڑھ کر دیکھے لیتے ہیں۔ تیز تیز قدم اٹھاتا گلی سے نکلا اور سڑک پہ ہولیا۔ سڑک پہ نظر دوڑائی کہ کہاں گیا وہ۔ چند قدم کے فاصلے پر پان سگریٹ کی دکان کے سامنے سے گذرتے ہوئے دیکھا کہ وہاں ایک شخص اطمینان سے کھڑا کوکا کو لاپنی رہا ہے اور مجھے دیکھ رہا ہے۔ یا ممکن ہے مجھے نہ دیکھ رہا ہو کہ میرا احساں ہو کہ وہ مجھے دیکھ رہا ہے۔ دم بھر کے لیے مجھے خیال آیا کہ کہیں یہی تو وہ آدمی نہیں ہے۔ اس خیال کے ساتھ میں مڑ کر احتیاط سے اس کا جائزہ لینا چاہتا تھا مگر میں نے سوچا کہ اسے مجھ پر ایسا کوئی شک نہیں ہونا چاہیے کہ میں نے اسے شناخت کر لیا ہے۔ تھوڑا آگے جا کر واپس آؤں گا اور سادگی سے ایسے جیسے کوئی بات ہی نہیں ہے اس پر نظر ڈالوں گا۔ اگر وہی ہے تو میں اسے کسی نہ کسی طور تاڑ لوں گا۔ لیکن ابھی میں چند قدم بڑھا تھا کہ میں نے دیکھا کہ میرے آگے آگے ایک چوڑا چکلا آدمی لمبے لمبے ڈگ بھرتا ہوا جا رہا ہے جیسے اسے اندیشہ ہو کہ اس نے چال سست کی تو میں اسے جا لوں گا۔ میں نے فوراً ہی اپنی چال تیز کر دی لیکن وہ تو اتنے لمبے لمبے ڈگ بھرتا تھا کہ میری چال میں تیزی آ جانے کے باوجود میرے اور اس کے درمیان فاصلہ بڑھتا ہی چلا گیا۔ آگے چور رہا تھا۔ چور رہا ہے پر میرے پہنچتے پہنچتے وہ سڑک کو عبور کر چکا تھا۔ اور بتی سدرخ ہو چکی تھی۔ مجھے ٹھہرنا پڑا۔ بتی کارنگ بدلتے ہی میں نے تیزی سے سڑک کو عبور کیا اور نگاہ دوڑائی کہ وہ کہیں نظروں سے اوجھل نہ ہو جائے۔ مگر یہاں سڑک پر اتنا مجمع تھا کہ خدا کی پناہ۔ لگتا تھا کہ جیسے کوئی حاوہ ہو گیا ہے یا کوئی مجرم پکڑا گیا ہے۔ میں حیران کہ یا اللہ اس سڑک پر آج اتنی خلقت کہاں سے امد پڑی۔ یہ مصروف سڑک بے شک تھی مگر اتنی بھیڑ تو یہاں نہیں ہو ا کرتی تھی۔ مگر میں یہ جاننے کے لیے کہ ہوا کیا ہے، رک نہیں سکتا تھا۔ یہ جو فکر تھی کہ کہیں وہ آنکھوں سے اوجھل نہ ہو جائے۔

بھیڑ بھڑکا پیچھے رہ گیا۔ اب سڑک خالی اور خاموش تھی۔ خاموش سی خاموش جیسے

ہو کا عالم ہو۔ بس جیسے میں خالی ڈھنڈا کسی بستی میں چل رہا ہوں۔ مگر وہ کہاں گیا۔ دُور دُور
 ہنک نظر دوڑائی۔ وہ تو کہیں نظر نہیں آ رہا تھا۔ وہ کیا، وہاں تو چڑیا کا بچہ بھی نہیں تھا۔ مڑکے
 ہٹ کر ایک گلی میں مڑ گیا۔ بس شک سا تھا کہ وہ میری نظروں سے بچنے کی غرض سے کسی گلی میں
 مڑا ہے۔ ایک گلی سے دوسری گلی میں، دوسری گلی سے تیسری گلی میں۔ ہر گلی خالی ہر گلی خاموش۔
 میں حیران کہ یہ گلیاں تو میری دیکھی بھالی ہیں۔ اتنی اجنبی کیوں نظر آ رہی ہیں، اور اتنی بے آباد
 کیوں دکھائی دے رہی ہیں۔

کتنی مرتبہ اپنے ہی قدموں کی چاپ پر چڑکا۔ کتنی مرتبہ شک ہوا کہ کوئی دبے پاؤں
 میرے پیچھے آ رہا ہے۔ مگر کون؟ میں اس کا پیچھا کر رہا ہوں۔ وہ میرا پیچھا کیوں کرے گا۔
 مگر کیا خبر ہے؟

ٹھک ہار کر واپس ہو گیا۔ اپنے گیٹ میں قدم رکھا تو سامنے برآمدے میں کوئی بیٹھا نظر
 آیا۔ وہ؟ وہ یا کوئی اور۔ بہر حال کوئی اجنبی تھا۔ مجھے دیکھ کر کھڑا ہو گیا۔ علیک سلیک ہوئی۔
 ”فرمائیے۔“

”میں نے سنا ہے کہ آپ اپنا مکان بیچنا چاہتے ہیں؟“
 ”جی۔“ میں چکر لگا گیا۔

”جی بات یہ ہے کہ میں پراپرٹی ڈیلر ہوں۔“ ذرا اس نے اپنی حیثیت کی وضاحت
 کی۔ ”میں نے آج آپ کو دفتر میں بھی فون کیا تھا۔ دو مرتبہ فون کیا اور دونوں مرتبہ آپ نہیں
 ملے۔“

مجھے یاد آیا کہ چیرا سی نے مجھے بتایا تھا کہ کسی نے آپ کو فون کیا تھا۔ میں نے اس پر
 توجہ نہیں دی یہ سوچ کر کہ ہو گا کوئی؟ اب کون ایسا فون کرنے والا ہے جس کے لیے میں تڑد
 کر دوں۔ اچانک ایک خیال بجلی کی طرح میرے ذہن میں آیا: ”اچھا اس سے پہلے بھی آپ
 یہاں گئے تھے؟“

”جی۔ اب پراپرٹی ڈیلر کے سٹائن کی باری تھی۔

”میرا مطلب ہے کہ آپ کل بھی آئے تھے اور ابھی تھوڑی دیر پہلے۔“
 ”نہیں۔ وہ چکرا گیا۔“

”اچھا کمال ہے۔ وہ آپ نہیں تھے۔ پھر کون تھا؟“ میں یہ کہتے کہتے ایک مرتبہ پھر سوچ میں پڑ گیا۔

مگر شاید اس شخص کو اس کا احساس نہیں ہوا۔ سادگی سے بولا: ”وہ کوئی اور ہوگا۔“

مجھے تو آج ہی پتہ چلا تھا کہ آپ مکان بیچ رہے ہیں۔ پہلے میں نے دفتر میں آپ سے رابطہ پیدا کرنے کی کوشش کی۔ وہاں نہیں ہو سکا تو یہاں حاضر ہو گیا۔ اندر سے جواب آیا کہ آپ دفتر سے تو آگئے ہیں، یہیں کہیں ہیں۔ میں نے سوچا تھوڑا انتظار کر لیا جائے۔

”آپ کو کسی نے غلط اطلاع دی ہے کہ میں مکان بیچ رہا ہوں۔“

”اچھا؟ پھر تو مجھے آپ سے معذرت کرنی چاہیے کہ خواہ مخواہ میں نے آپ کا وقت لیا۔“
 ”کوئی بات نہیں۔“

وہ تو چلا گیا مگر میں حیران تھا کہ کل ہی تو گھر میں یہ بات ہوئی ہے۔ پراپرٹی ڈیلر کے کانوں تک کیسے پہنچ گئی۔ میں نے زبیدہ سے پوچھا: ”پراپرٹی ڈیلر کو کس نے اطلاع دی تھی کہ ہم مکان بیچ رہے ہیں؟“

”پراپرٹی ڈیلر کو؟..... اچھا..... تعجب ہے..... یہ آدمی کون تھا؟“
 ”پراپرٹی ڈیلر تھا۔ تم نے کسی سے ذکر کیا ہوگا؟“

”کسی سے نہیں کل گھر ہی میں یہ بات ہوئی تھی۔ کیا کہتا تھا وہ؟“

”پوچھنے آیا تھا کہ آپ مکان بیچ رہے ہیں۔ نہیں بلکہ اس اعتماد کے ساتھ آیا تھا کہ یہ مکان پکے لنگہ ہے اور اسے اس کا سودا کرنا ہے۔“

”دماغ خراب ہو گیا ہے اس کا۔ ہم مکان ایسے تھوڑا ہی بیچ دیں گے، ہانکیں بند کر کے۔“

پھر کیا کہا تم نے؟

”میں نے کہہ دیا کہ تمہیں غلط اطلاع ملی ہے۔“

”اچھا کیا؟“ پھر رک کر بولی۔ مگر ذرا ٹٹولتے تو سہی کہ کیا کہتا ہے۔“

”جب ہیں گھر بیچنا ہی نہیں ہے تو اسے ٹٹولنے اور بات کو آگے بڑھانے کی کیا

بیم تھی؟“

”ذرا پتہ تو چلتا کہ وہ کیا قیمت لگاتا ہے۔“

”کیسی باتیں کرتی ہو تم۔ پر اپنی ڈیڑھ سے بات کر کے تو آدمی پھنس جاتا ہے۔ تم نہیں

جانتیں۔ میں اس مخلوق کو خوب سمجھتا ہوں۔ یہ مخلوق تو وہ ہے کہ ایک مرتبہ مردّت میں بھی اس

سے بات کر لو تو وہ لیس ہو جاتی ہے۔“

میں نے یہ بات یونہی تھوڑا ہی کہی تھی۔ میرے ساتھ گزرا چکی تھی۔ یہ تب کا واقعہ ہے جب

میرے پاس گاڑی تھی۔ عجب کھٹ بگڑی گاڑی تھی۔ چلتے چلتے بلا سبب اڑ کر کھڑی ہو

جاتی۔ پھر میں جس تس کا منہ بکتا۔ گزرتی ہوئی ٹیکسیوں کو رکھنے کے اشارے کرتا۔ کوئی الٹا

بندہ ٹیکسی والا رحم کھا کر ٹیکسی روکتا۔ گاڑی کھل کر اس کے کھلے پُرنے دیکھتا بھانٹا، درست

کرتا اور پھر میں وہاں سے چلنے کے قابل ہوتا۔ ایک روز جب سخت دھوپ تھی اور میں مٹرک کے

کنڈے پسینہ میں شرابو کھڑا تھا تو ایک ٹیکسی والے نے میری گاڑی کے ڈائمنڈ کا جائزہ لیتے

لیئے کہا:

”صاف، آپ اس گاڑی کو بیچ ہی ڈالیں۔ نئی خرید لیں۔ آجکل شرابو کا نیا ماڈل آیا ہوا ہے

بہت اچھی گاڑی ہے۔“

جواب میں میں نے پیٹ لائی اور گردن سے پسینہ پونچھا اور ہوں کہہ کر چپ ہو رہا۔

دل میں کہا کہ کتنا تو بیچ ہے مگر اسے یہ پتہ نہیں کہ میں اس گاڑی کے ساتھ اپنے آپ کو بھی

بیچ ڈالوں تو شرابو خریدنے کی استطاعت پیدا نہیں کر سکتا۔

تیسرے دن ایک شخص جسے میں بالکل نہیں جانتا تھا موٹر میرے پاس آیا اور کہنے لگا: "میرے پاس آپ کی گاڑی کے لیے ایک گاہک ہے۔ معقول اسامی ہے۔ آپ کو اچھے پیسے مل جائیں گے۔"

میں نے حیران ہو کر اسے دیکھا:

"آپ کون صاحب ہیں؟"

"میں بس یہی موٹروں میں ڈیل کرتا ہوں۔ آپ مجھے نہیں جانتے مگر میں آپ کو جانتا ہوں آپ جس درکشاپ سے اسی گاڑی ٹھیک کراتے ہیں اس کا نامک میرا جاننے والا ہے بہت آپ کی تعریف کرتا ہے۔"

"وہ تو ٹھیک ہے مگر فی الحال تو میں اس گاڑی کو بیچنے کا کوئی ارادہ نہیں رکھتا۔"

"اچھا۔ وہ چپ ہوا۔ پھر بولنا: خیر جب بھی آپ کا ارادہ ہو آپ مجھ سے بات کریں۔ میں آپ کا اچھا سودا کر اؤں گا۔" یہ کہتے کہتے اس نے جیب سے اپنا تعارفی کارڈ نکالا اور مجھے پکڑ کر چلا گیا۔

ایک ڈیڑھ مہینے بعد پھر آن دھمکا۔ اب زیادہ اعتماد سے ملا: "تو آپ نے فیصلہ کر لیا گاڑی بیچنے کا؟"

"کون کہتا ہے۔ میں نے تو کوئی ایسا فیصلہ نہیں کیا۔"

"اچھا کمال ہے۔ میں نے تو یہی سنا تھا۔"

"کس سے سنا تھا؟"

اس سوال کو وہ گول کر گیا۔ زحمت دینے کی معذرت کی اور چلا گیا۔

ڈیڑھ دو مہینے بعد پھر آیا۔ اب کے تو بہت ہی بے تکلفی سے ملا جیسے برسوں کی آشنائی

ہو۔ میں نے چائے کے لیے پوچھا۔ بولا:

"کوئی معائنہ نہیں۔"

ادھر ادھر کی باتیں کرتا رہا۔ کاروں کے نئے ماڈلوں کی تفصیلات بتاتا رہا۔ پوچھنے لگا:

”آپ کے پاس یہ گاڑی کب سے ہے؟“

”یہی دو تین سال سے۔“

”اچھا۔ دو تین سال میں اس کا یہ حال ہو گیا ہے۔ پتہ نہیں آپ نے کس کے ذریعہ یہ سودا کیا تھا۔ مجھ سے آپ کی ملاقات ہو گئی ہوتی تو میں آپ کو اچھی گاڑی دلاتا۔ آپ کے قریب ہی سیٹ لائف کا دفتر ہے وہاں صدیقی صاحبہ ہوتے ہیں۔ انہیں میں نے اب سے چھ سال پہلے فوکس دیکھ کر دلائی تھی۔ بالکل کوریوں کے مول۔ صاحب آج تک اس گاڑی نے درکشاپ کی صورت نہیں دیکھی ہے۔ صدیقی صاحب میرے نام کا کلمہ پڑھتے ہیں؟“

”سیکنڈ ہینڈ گاڑی اور درکشاپ نہ جلتے۔ تعجب ہے؟“

”جناب یہی تو اپنا کمال ہے۔ جب بھی آپ کا ارادہ بنے آپ مجھ سے بات کریں۔ ویسے آپ کا اڈل بہت پرانا ہو گیا ہے۔ اسے نکال ہی ڈالیں۔ اس وقت نکال دیں گے تو لچھے پیسے مل جائیں گے۔ تھوڑے دن کے بعد اسے کوئی ہاتھ نہیں لگائے گا۔“

وہ کھتا رہا۔ میں سناتا رہا۔ ہاں ناں میں کوئی جواب نہیں دیدا اس نے بھی میرا رد عمل جاننے کے بارے میں کوئی تردد نہیں دکھایا۔ چلے پی، ہاتھ ملایا اور رخصت ہو گیا۔

مہینہ نہیں گزرا تھا کہ ایک گاؤں کو ساتھ لے کر آ گیا:

”انہیں آپ ذرا اپنی گاڑی دکھا دیں؟“

”کس سلسلے میں؟“

”بس دکھا دیں۔“

”میں گاڑی بیچ تو نہیں رہا۔“

”بیچنے کو کون کہہ رہا ہے۔ مگر میں انہیں آپکی گاڑی دکھانا چاہتا ہوں۔“

میں کسی قدر تال کے ساتھ اپنی سیٹ سے اٹھا اور دفتر سے باہر آ کر انہیں اپنی

گاڑی کے پاس لاکھڑا کیا۔ اس شخص نے اس نووارد کو گاڑی بہت تفصیل سے دکھائی
تعریف کی، زور اس پر دیا کہ گاڑی کا انجن بالکل درست حالت میں ہے اور اصل چیز
تو انجن ہوتا ہے۔

یہ ساری باتیں کر کے اس نے مجھے چابیاں نوٹائیں، رخصت کے لیے ہاتھ ملایا پھر
نووارد سے کہا: "کیسے چلتے ہیں؟"

جلتے جاتے میرے کان میں کہہ گیا: "پیسے دلی اسامی ہے۔ اسے گوانا نہیں ہے۔"
میں نے تو مروت میں گاڑی دکھا دی تھی۔ مگر آدمی ایک دفعہ مروت میں آجائے تو پھر
آنا چلا جاتا ہے۔ اس کارڈیلر نے مروت ہی مروت میں مجھ سے فروخت کے سارے
مراحل طے کرائے اور اس خوش اسلوبی سے کہ آخر وقت تک مجھے احساس ہی نہیں
ہوا کہ گاڑی کا سودا ہو رہا ہے۔

"پھر تو اچھا کیا تم نے اسے صاف جواب دے دیا لیکن اگر کبھی وہ تمہارے پیچھے
آجائے تو میں کیا کروں؟" زبیدہ نے ایک نیا سوال اٹھا دیا۔

"میرے پیچھے آجائے۔" میں چونک پڑا۔ ایک مرتبہ پھر سویا ہوا شک میرے اندر
جاگا کہ کہیں یہی تو وہ آدمی نہیں ہے جو..... "کیا یہ آدمی کبھی پہلے بھی آیا تھا؟"

"نہیں۔ بس مجھے یوں ہی خیال آیا کہ اگر اسے یہ خیال ہے کہ ہم آستیانہ زیچ رہے
ہیں تو یہ نہ ہو کہ روز آن کھڑا ہو۔"

"کیسے آن کھڑا ہو گا۔ بس اسے منہ نہیں لگانا ہے۔"

زبیدہ نے تال کیا۔ پھر بولی:

"ہاں اگر ہم آستیانہ نہیں زیچ رہے ہیں تو پھر تو اسے منہ نہیں لگانا چاہیے۔
لیکن اگر زیچ رہے ہیں تو....."

پتہ نہیں زبیدہ کیا کہنا چاہتی تھی، میں نے زیچ ہی میں بات کاٹ دی: